

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ ദേവരാജഗുരുവർയാനുഗൃഹീതം

|| അമൃതഫലാവലിശതകം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ അമൃതഫലാവലിശതകം ॥

ശ്രീവേംകടാർച്ചരണൗ ശിരസി കരോമി സ്ഥിതാബ്ജസുഹൃദൗ തൗ |
പൃഥുതരമപി ഭവജധിം പിബതിതരാം യത്പരാഗപരമാണുഃ || 1 ||

വൃത്യസ്തചരണകമലാം
വിനിഹിതഭുജയുഗളമിത്രജാനുയുഗാം |
വിലസിതരഥാംഗശംഖാം
വൃക്തിമുപാസേ വിരുദ്ധജാതിമതീം || 2 ||

ശ്രീത ഘടികാചലശൃങ്ഗം
ശീതലകരുണാതരംഗിതാപാംഗം |
മനസി മമോല്ലസഭംഗം
വസ്തു മഹഃ കിമപി വാസസാ പിംഗം || 3 ||

കലിതദനുതനയഭംഗം
കരകമലാഭരണവാരിജരഥാംഗം |
കൃതഘടികാചലസംഗം
കിമപി മഹോ ജയതി കേതനവിഹംഗം || 4 ||

സർവ്വരസഗന്ധഭരിതം സംഗതമേകമപി സകലശാഖാസു |
അമൃതഫലമഖിലപുംസാമാന്യാഭ്യം ചിത്രമസ്തി ഘടികാദ്രൗ || 5 ||

ആരണ്യകാപ്തവാക്യൈപ്
രവഗമ്യോ ഗ്രാമ്യജനദൃശാമപദം |
സ്ഫുരതി ഘടികാചലാഗ്രേ
പുരുഷമൃഗഃ കോഽപി പുണ്യകൃദുപേയഃ || 6 ||

മഹതി ഘടികാദ്രിവിഷയേ മഹതാ സ്നേഹേന നിർമ്മലദശായാം |
ദേദീപ്യതേ സ്ഥിരോഽയം ദിവൈവൃർമ്മുനിഭിഃ പ്രവർത്തിതോ ദീപഃ || 7 ||

മുഷ്ണംസ്തമോ ജനാനാം മുർദ്ധനി ഘടികാചലസ്യ സംഭൃതഃ |
ആലോകതോഽഖിലാർത്ഥാനധിഗമയതി നിത്യമച്യുതോ ദീപഃ || 8 ||

രസ്യം സകൃദുപസേവ്യം ലഭ്യമപഥ്യസഹമസഹിതമമോഘം |
ത്വരിതം ഹരതി ഭവാർത്തിം ശുദ്ധം ഘടികാദ്രിമൗലിജം മൂലം || 9 ||

സ്ഥിരശോകശല്യഹരണം
ജഗതാം വിച്ഛിന്നകുശലസന്ധാനം |
സഞ്ജീവനമപി ഘടികാ-
ശൈലജമൂലം കരോതി സാരൂപ്യം || 10 ||

അതിബലഭവാഹിദഷ്ടാൻ
അഭിലാഷവിഷാഗ്നിമുർച്ഛനാനഷ്ടാൻ |
ഘടികാശിഖരിനരേന്ദ്രോ
ഘടയത്യസുഭിഃ കടാക്ഷമാത്രേണ || 11 ||

ചോരം സ്വതശ്ച്യുതം മാം
സ്യാമീ ഘടിഗാദ്രിപോ വിചിന്ധാനഃ |
ദ്യഷ്ട്വാ കൃതോഽപ്യുപായാത്
ദ്യപ്തമബധ്നാത് ദയാഗുണേന ദൃഢം || 12 ||

വിമലകവിസേവ്യമാനാ വിലസതി സന്നിഹിതശംഖചക്രാബ്ജാ |
കാഽപി ഘടികാദ്രിശിഖരേ കരുണാരസപൂരനിർഭരാ സരസീ || 13 ||

നിർമ്മുക്തഭോഗശുദ്ധാൻ നിത്യമഹീനാൻ വഹൻ നിജാസക്താൻ |
ഭാതി ഘടികാദ്രിശിഖരേ ഭദ്രശ്രീഃ കോഽപി പരിമളഃ ശാഖീ || 14 ||

കരുണാമൃതരസവർഷൈർഘടികാചലഘടികാലമേഘ നിജൈഃ |
സംസരണതരണിതപ്തം സഞ്ജീവയ വിനതസസ്യജാലമിദം || 15 ||

വിമലതരഭക്തിപൂരേ വ്യപഗതപങ്കേ വികമ്പരാംബുരുഹേ |
മാനസസരസി മൂനീനാം രമതേ ഘടികാദ്രിരാജഹംസ ഭവാൻ || 16 ||

സ്തംഭോ ഹി വിഘ്നകാരീ സന്ദൃഷ്ടോ ജഗതി സർവ്വകാർയേഷു |
ദാനവവിദാരണേ തേ തസ്യൈവ ഹരേ കഥം നു സാചിവ്യം || 17 ||

ദേവത്വമാഗമാൽ തേ സിദ്ധം തിര്യക്ത്വമപി നരത്വേന |
സഹ ദൃഷ്ടമദ്യഃ ഘടികാസ്ഥാവരസർവ്വാത്മകസ്യ കിമയുക്തം || 18 ||

പഞ്ചാസ്യ ഏവ ഹി ത്വം പ്രഥിതോ ഭഗവൻ കഥം സഹസ്രാസ്യഃ |
ഘടികാദ്രിപക്ഷപാതിൻ ഖ്യാതോഽസി കഥം ച വിശ്വസാക്ഷീതി || 19 ||

ബഹുദേശമൽപദേശാദപി സിംഹത്വാദധഃസ്ഥിതം പുംസ്ത്വം |
മൂർത്തൗ തവാത്ര നൃഹരേ മുഖ്യഃ കോ വാഽവഗമ്യതേഽന്യേന || 20 ||

പുംസുക്തപൂർവ്വകൈസ്തൈഃ പുരുഷത്വം മുഖ്യമേവ തേ വിദിതം |
കഥമിയമമുഖ്യതാഽസ്ഥിൻ ഘടതേ ഘടികാദ്രിമനുജമുഗരാജ || 21 ||

വിദധതി ന ഭാഗ്യലക്ഷ്മീവിരഹവിലാസാത്തവികൃതയോ മനുജാഃ |
ശ്രവണാമൃതേഷു ഘടികാശൈലവനപ്രിയ വചസ്സു തേ ശ്രദ്ധാം || 22 ||

കാർയം ഹിരണ്യഹരണം ഘടികാചലലുബ്ധ കംസമുഖ്യഹരണം വാ |
അഹരസ്ത്വമാശ്രിതാനാം ഹന്ത കിമഖിലാന്യനർത്ഥജാതാനി || 23 ||

ദോഷാ മമാന്തരഹിതാഃ
സ്ഥാമിൻ ഘടികേന്ദ്ര താവകാശ്ച ഗുണാഃ |
തദപി ഗുണൈസ്ത്വദുപഘ്നൈഃ
സ്ഥാനേ ഹീനാശ്രിതാ ജിതാ ദോഷാഃ || 24 ||

പാദാംബുജേന ലസതാ പ്രസ്മരമധുനാ പരാർദ്ധ്യഗന്ധേന |
ശ്രയതാം ശമയസി ഘടികാശൈലപ വിപരീതവാസനാഃ സകലാഃ || 25 ||

പ്രഗുണാ പരം പ്രസാദം പ്രാപ്താ നിപുണേന പദവിദാ ഗ്രഥിതാ |
സുതരാം ത്വയൈവ ഘടികാനായക ശോഭേത സുക്തിഹാരലതാ || 26 ||

സരസസുമനോഽഭിരാമാ സാധു ച സംസ്കാരസംഭൃതോല്പാസാ |
സമുപൈതി സുക്തിലതികാ സംഗാദമൃതഫല തവ ഹി സാഫല്യം || 27 ||

സത്പക്ഷപാതസുഭഗം സന്മാനസരസികംബുജാസക്തം |
ഭുവനാശ്രയം വിശുദ്ധം ബുധ്യേ ഘടികാവനൗകസം ഹംസം || 28 ||

സുമനോരസകൃതസംഗം സ്വരണവിശേഷേണ തോഷിതാനംഗം |
കമലാലയാന്തരംഗം കലയേ ഘടികാദ്രികൽപതരുഭൃങ്ഗം || 29 ||

ദുർഗ്ഗതിദുഃഖിതചിത്താൻ ദുഷ്കരയോഗാൻ വിമുച്യ സുഖസേവ്യാം |
പ്രാജ്ഞാഃ പ്രയാന്തി നിത്യം നിഭൃതിം ഘടികാദ്രിഭൂപമാലംബ്യ || 30 ||

കലയന്തി നൈവ സന്തഃ കാപുരുഷഭാരി വാരണാകദനം |
ഘടികാശിഖരിമുകുന്ദം കമപി നിധിം സുലഭമനവധിം ലബ്ധ്യാ || 31 ||

മകരമയകൂർമ്മരൂപം വരശംഖം പദ്മമപി മഹാപദ്മം |
കുന്ദമസിതം മുകുന്ദം കോ വാ ഘടികാദ്രിനവനിധിം ന ഭജേത് || 32 ||

കാഞ്ചനമയേ സ്ഫുരന്തം കഞ്ചന ഘടികാമഹീഭൃതഃ കടകേ |
കൃഷ്ണമണിമർഘരഹിതം കേ വാ ന വിദന്തി കൃത്സ്നതഃ ശ്ലാഘ്യം || 33 ||

സംസരണസരണിപാനമാ-
സ്താപത്രയതരണികിരണസന്തപ്താഃ |
ആശ്വസിതാ ഘടികാദ്രൗ
ഹരിചന്ദനമേത്യ ശീതലച്ഛായം || 34 ||

മുക്തം നിരഞ്ജനബലം മൂലം ജഗതാം ഫലം ച ഘടികാദ്രൗ |
ആകലയതാദ്ഭൃതം മഹദാകൺഠം മനുജമാനനേ സിംഹം || 35 ||

പശ്യന്തി നയനഹരിണാഃ സ്പഷ്ടം ഘടികാദ്രിലുബ്ധകം യാവത് |
പരിസരചരൈസ്തു താവത് പാതകപതഗൈഃ പലായിതം ക്വാപി || 36 ||

വിമലമണിഹേമകടകം വിലസിതവനമാലമുല്ലസന്മൗലിം |
ഘടികാദ്രിസുഹൃദമീഡേ കാഞ്ചനപീതാംശുകാവൃതം പ്രാംശും || 37 ||

സദ്ഭിഃ പരിഗതമമലൈഃ സംശ്രിതസർവ്വംസഹം ഹിരണ്യകൃതം |
ഘടികാദ്രിപം സുമേരും കലയേ സർവ്വോത്തരം സുരൈഃ സേവ്യം || 38 ||

സരസമവിപ്ലുതവേലം സംഭൃതമണിരാജസരസിജാശംഖം |
ഗംഭീരമിതമലം ഗാഹേ ഘടികാചലേശ കലശാബ്ധിം || 39 ||

വിഗതതമോഗ്രഹമചലം വൃദ്ധിക്ഷയരഹിതമനുദയാസ്തമയം |
വികസിത മാനസകമലം വീക്ഷേ ഘടികാദ്രിവിധുമഹോ വിമലം || 40 ||

നിരവധികനിത്യമഹസാ നിർമ്മലമുക്താനുബന്ധ സുഭഗേന |
ഘടികാദ്രിമുകുടഭാജാ മണിനാ മമ മനസി വാരിതം തിമിരം || 41 ||

അവിരലവിസ്യമരസ്യണിനാ
ഹരിമണിനാ സതതമാഹിതൗജ്ജ്വല്യഃ |
ഘനകനകകൽപിതോഽയം
കടകോ ഘടികാമഹീഭൃതോ ഭാതി || 42 ||

സുമനോഭൃതേന മധുനാ സുതരാം മധുരേണ ശുദ്ധിഗുണഭാജാ |
മമ ഘടികാചലജനുഷാ മാനസനാമാ സമുത്സുകോ ഭൃങ്ഗഃ || 43 ||

അണുതരമപി സ്വമന്യാനർപ്പയതഃ സതതമാപ്തുകാമേന |
ഘടികാചലപ്രണയിനാ വിപുലം വിഹിതം ഹിരണ്യദാനമഹോ || 44 ||

അനനുഗുണവിഷയവീക്ഷാമനിദംപ്രഥമാം സരസ്വതീം മുക്ത്വാ |
ഘടികാചലപ്രണയിനാ ഘടയതി ഭൃഷ്ടിം ഘനാനുരാഗമയീം || 45 ||

ഭൃശ്യേന ദൈവയോഗാത് ഭീവൃന്മഹസാഞ്ജനാഭൃതീതേന |
സാധയതി സിദ്ധിമഖിലാം സംഗോ ഘടികാദ്രിയോഗിപുരുഷേണ || 46 ||

പ്രബലൈർമ്മമേന്ദ്രിയാശൈഃ പരിതുഷ്ടോ വിഷമവിഷയകാന്താരേ |
പദവീം മനോരഥഗ്ന്യാം പ്രാപ്തോ ഘടികാദ്രിപാർത്ഥസാരഥിനാ || 47 ||

അതിവേല വിലസിതോർമ്മേരവഗാഹവതാമധോഗമനഹേതോഃ |
പ്രാപ്തോഽസ്ഥി ഭവപയോധേഃ പാരം ഘടികാനിയാമകേനാഹം || 48 ||

ഘടികാ യദി ഗുണഘടിതാ ഘടികാചലചക്രികൽപിതാ ന സ്യുഃ |
ഭവകുപതോ ജലാനാം ഭവ്യഃ കോ വാ സമുദ്ധരണഹേതുഃ || 49 ||

കലയന്തി യേ സ്വയാത്രാം ഘടികാചലവൈദ്യകൽപിതേന പഥാ |
ഭവരോഗതോഽചിരാത്തേ മൂക്താഃ സ്നാനം ചരന്തി വിരജായാം || 50 ||

ദദതോ ജഗത്യുദാരാൻ സ്വാപേക്ഷിതമർത്ഥമർത്ഥിനഃ പ്രാഹുഃ |
ആദദതഃ പുനരർത്ഥാനുക്താ ഘടികാചലാർത്ഥിനോദാരാഃ || 51 ||

ദാതാ ഹി ലോകികോഽർത്ഥാൻ സ്വവൃതിരിക്താൻ ദദാതി നാത്ഥാനം |
സ്യാഽപി സ്വസംശ്രിതേഭ്യോ ദത്തോ ഘടികാദ്രിന്യഹരിണാ ദാത്രാ || 52 ||

ഹിംസിതദാനവകരിണേഹ്യഭയഗുഹാവിഹിതബഹുവിഹാരായ |
വിക്രമവതേ സപർയാം വിദധേ ഘടികാദ്രിവീരസിംഹായ || 53 ||

ശ്രുതിപാരഗായ വിദ്യാസൂതിഗൃഹായ സ്വധർമ്മനിരതായ |
സ്വസ്യാചിതം പ്രദാനം സുധിയാം ഘടികാദ്രിഭൂമിദേവായ || 54 ||

മഹനീയവൃത്തവർണ്ണാ മഹിതാമ്പയവത്യലംകൃതാ കൃതിനാ |
സൂക്തിസുതനുഃ പ്രദേയാ ശുദ്ധാ ഘടികാദ്രിസുരവരായ ശുഭാ || 55 ||

ഗാം യോ ദദാതി സാർത്ഥാം ഗലദമിതപ്രേമധാരയാ സഹിതാം |
ഘടികാചലപ്രണയിനേ ഘടതേ കിം തസ്യ കാംക്ഷിതം നാലം || 56 ||

കലുഷാപി ഘടകവാക്യൈഃ ക്ഷാലിതവൈമുഖ്യകൽമഷാ ധീഷണാ |
പൃഥുഗുണഭ്യതേ മദീയാ സ്വപൃഹയതി ഘടികാചലപ്രിയായ ഭൃശം || 57 ||

അമ്പിച്ഛരതാനൃമഥവാ
തുഷ്ണീമാധം സുരർഷിപിത്യമുഖ്യാഃ |
തത്കിംകരോഽർപ്പിതോഽഹം
തജ്ജ്ഞൈർഘടികാദ്രിഭൂഭൂജേ സചിവൈഃ || 58 ||

ക്രൂഡ്യന്ത്യനർത്ഥകം യേ ഗോപ്ത്രേ ഘടികാമഹീഭൃതോ ഹരയേ |
മന്യേ മന്ദധിയസ്താൻ മാതംഗാനേവ മദജുഷഃ കലുഷാൻ || 59 ||

ഭൂഷ്ടാൻ നിഗൃഹ്യ തരസാ ശിഷ്ടാനഖിലാംശ്ചിരേണ പാലയതേ |
സ്വസ്തി സുഹൃദേ ഗുണാനാം ഭൃത്യൈ ഘടികാദ്രി ഭൂഭൂജേ ഭൃയാത് || 60 ||

മൃദുലം ഭവാഗ്നിപാകാത് വ്യാപ്തം ഗുണതോ വിശുദ്ധമഹമനം |
ഭോജ്യം സമർപ്പയേ സ്വം ഭോക്ത്രേ ഘടികാചലസ്യ സുസ്നേഹം || 61 ||

നിത്യശ്രിയേ ഗുണാനാം നിധയേ നിഷ്ഠ്യതനിഖിലഭോഷായ |
പ്രജ്ഞാർപ്പിതാ മയൈഷാ ഭർത്രേ ഘടികാചലസ്യ ഭാഗ്യവശാത് || 62 ||

പാത്രേ സമാശ്രിതാനാം ശാസ്ത്രേ സത്പുരുഷവിഭിഷാം സതതം |
ഭാത്രേ സകലഫലാനാം നേത്രേ ജഗതാം നമോ നൃസിംഹായ || 63 ||

സുമനഃസമുഹഭവ്യാത് ശുകമുഖസേവ്യാത് സുശീതലച്ഛായാത് |
ഘടികാദ്രിതടനിരുഡാത് കൽപകതഃ കസ്യ കാംക്ഷിതം ന ഫലം || 64 ||

അവിരതഹിതപ്രവൃത്തേരാപദി സഹിതാദക്യത്രിമസ്നേഹാത് |
മമ ഘടികാചലബന്ധോർമ്മാന്യാദന്യേന കേന കിം കാർയം || 65 ||

ഘനകരുണാമൃതപുരൈർഘടികാചലക്യഷ്ണമേഘതോ ജനിതൈഃ |
പാപാടവീ പ്രദശ്യാ ഭജതേ ചിത്രം ഭവാംബുധിഃ ശോഷം || 66 ||

ഗോഭിഃ പ്രകാശിതാർത്ഥാത്
ഗോപ്തൂർഘടികാഭിധാനവാദ്ഭൃദിതാത് |
ജാഗർത്തി സതതനിദ്രം
സവിതൂർജ്ജഗതാം മനഃ സരോജം മേ || 67 ||

രുഷ്ണേന യേന റൗദ്രോ റുഗ്ണോ ധരണിം ജഗാമ ശരഭോഽപി |
ഘനദുരിതദന്തിനോഽസ്മാദ് ഘടികാദ്രിഹരേഃ കഥം ന ബിഭൃതി മേ || 68 ||

അവ്യാഹത പ്രചാരാദവമത മന്ത്രൗഷധാത് സഹസ്രാസ്യാത് |
പാതകമുഷകനിവഹാത് പായാത് ഘടികാദ്രിഭോഗിനഃ കോ വാ || 69 ||

കലിതപുരുഷാർത്ഥസാർത്ഥാത്
ഘടികാഘടിതാത് സനാതനാത് ധർമ്മാത് |
കിം വാ പ്രമാദ്യതാം സ്യാത്
ക്ഷേമം ഹൃത്രാപ്യമുത്ര വാ പുംസാം || 70 ||

ഘനസമയനിർവ്വൃപേക്ഷാദ് ഘടികാചല ഭൂമിഭർത്തുരുദ്ഭൂതാ |
ക്ഷാലയതി കലുഷമലിനം കാചന കരുണാതരംഗിണീ ഭൂവനം || 71 ||

സന്നിഹിതശംഖപദ്മാത്

സർവ്വസഖാത് സകലപുണ്യജനസേവ്യാത് |

ഘടികാദ്രിരാജരാജാത് കാ വാ

ന സ്യാത് സമാശ്രിതാ സംപത് || 72 ||

വൃജിന വിഷാനലമൂർച്ഛാവിമുഷിതചിത്താൻ ഭവോരഗഗ്രസ്താൻ |
കൂർവ്വീത ലബ്ധസത്താൻ കോ വാ ഘടികാദ്രിഗാരുഡികതോന്യഃ || 73 ||

നിത്യാനിരസ്തദോഷാത് നിയതപദാത് പുണ്യകീർത്തനശ്രവണാത് |
വിനതോചിതാഭിധാനാത് ബ്രഹ്മണ ഏവാധിഗമ്യതേ സകലം || 74 ||

ശുദ്ധിമുപജനയതോന്യഗ്ദ്യാം സ്വായോകേനൈവ ചക്ഷുഷോ ജഗതാം |
ഘടികാദ്രിമിത്രതോന്യം കലയേഖിലലോകബാസവം നാഹം || 75 ||

അമൃതപ്രവാഹസഹജൈ-

രാലോകൈരമലശീതലൈഃ സ്നപിതാഃ |

വിവിധാൻ ഭവദവദാഹാൻ

വിജഹതി ഘടികാദ്രിവിലസിതസ്യ വിധോഃ || 76 ||

ധർമ്മോത്തരം ഭിപാദേഃ ശങ്കേ ഘടികാദ്രിമത്ര ന വിവാദഃ |
കേനാംഗ്യകാരി നാസ്മിൻ കൃഷ്ണാമൃഗസ്യാസ്യ നിയതസംവാസഃ || 77 ||

അമൃതാർപ്പണം ശ്രിതാനാമഭിദൂരരസനത്വമാർജ്ജവം ഗമനേ |
കഥമിവ ച ഗരുഡസഖ്യം ഘടികാചലകൃഷ്ണഭോഗിനോ ഘടതേ || 78 ||

ആഗസ്ത്യ സംശ്രിതാനാമനഭിജ്ഞസ്യാത്മസാമ്യദസ്യാഹം |
നിയമേന സേവകഃ സ്യാം നിത്യം ഘടികാദ്രിഭൂമിപാലസ്യ || 79 ||

സത്തോത്തരസ്യ ദാനം സദ്ഭ്യോ ഘടികാദ്രിഭൂഭൂതോ യുക്തം |
സുതരാം പാപരതാനാം യുജ്യേത കഥം സുരഭിഷാം ദാനം || 80 ||

ഘടികാദ്രികാമസുരഭേഃ കാംക്ഷാപദസകലഫലഭുവോ ജഗതാം |
മാതുർഗ്ഗവാം മയിസ്യാത് വസേബഹുലം കഥം ന വാത്സല്യം || 81 ||

ഹന്ത ന ജഹത്യമോഘാമാശിഷ്മായുഃശ്രിയം പ്രയുഞ്ജാനാഃ |
ഘടികാചലഹരിചന്ദനപാർശ്വമഹീനാഃ സുപാവനാ ഹാരാഃ || 82 ||

സദമൃതഫലസ്യ ഘടികാശൈലരസാലസ്യ സവിധഗസ്യാപി |
ശബ്ദാദിനിംബസേവാം സന്ത്യജതി ന ഹന്ത ഹൃദയകാമോ മേ || 83 ||

അമലാനുരാഗസലിലൈരഭിലാഷമലാനുപോഹ്യ സകലാനി |
കുസുമൈരഹിംസനാദ്യൈഃ കുർയാം ഘടികാദ്രിദ്വൈതസ്യാർച്ചാം || 84 ||

ധനദാദ്യൈരപി ന പരൈഃ സാധ്യം സുമഹദ്വിരണ്യ ഭാനം തത് |
സുകരേണ കൃതവതഃ സ്യാത് തുല്യോ ഘടികാദ്രിഭൂഭൂതഃ കോ വാ || 85 ||

ജനയത്യവതി ച സകലാൻ ജ്ഞാപയതി യോ ഹിതാഹിതേ ശാസ്ത്രാത് |
സാമ്യേ തു തസ്യ കോ വാ ജ്ഞാനീ ഘടികാദ്രി സർവ്വജനകസ്യ || 86 ||

ദോഷാകരേ വിരാഗം സൂർയാലോകേ വികാസമാമോദം |
പദ്മാഖ്യാമപി വഹതോ യുക്തം ഘടികാദ്രിപസ്യ കേസരിതാ || 87 ||

തമ്പീ മയാദ്യ ലബ്ധാ തപസാ വിപുലേന ഭക്തികന്യേയം |
ഭജതാമവ്യഭിചാരം ഭാവം ഘടികാദ്രിഭർത്തരി പ്രൗഢാ || 88 ||

ഭാസ്വതി സുരാസുരഗുരൗ ഭോഗിനിവന്ദാരസൗമ്യ മന്ദാരേ |
ഘടതാമമായഘടീതേ ഘടികാദ്രിവിധൗ കഥം ഗ്രഹൈഃ പീഢാ || 89 ||

സമവർത്തിനി ഭുവനേശേ പുണ്യജനേ പാവകേ ജഗത്പ്രാണേ |
ശ്രീഭേ ശിവേഽപി ഘടികാശൈലഹരൗ സതി കിമന്യദിക്പാലൈഃ || 90 ||

യസ്യോദയഃ പരാർത്ഥോ യസ്യാലോകേന യാത്യഘം വിലയം |
കാലേ ച ബോധയതി യോ ഘടികാമിത്രോഽത്ര കോ വിരാഗീ സ്യാത് || 91 ||

സരസേ ജാഗ്രതി ഘടികാശൈലഗതേ സരസിജാലയേ മോഹാത് |
വിരസേഷു ചിത്തനാമാ വിഷയക്ഷരകേഷു വിഭ്രമതി ഭൃങ്ഗഃ || 92 ||

ബിഭ്രതി സദൈവ ലക്ഷ്മീം വിഭ്രാമ്യതി മിത്രമണ്ഡലേ വിദുഷാം |
ഘടികാദ്രി സാർവ്വഭൗമേ ഘടതേ കിം വാ ന സംശ്രിതാഭിമതം || 93 ||

ശ്രിതഘടികാചലശിവരേ സ്ഥിരകരുണാപുരനിർഭരേ ശിശിരേ |
ഭീവ്യന്തി വിമലപക്ഷാ ദിവ്യേ കമലാലയേ ചിരം ഹംസാഃ || 94 ||

വിഹരതി ബഹുഗുണജാലേ വീരേ ഘടികാദ്രി കൃഷ്ണവർമ്മനിഭേ |
വിജഹതി സമസ്തതാപാൻ വിജയന്തേ മൃത്യുമപി വിമോഹമഹോ || 95 ||

കനകമയകടകശോഭാം കലയതി ഘടികാമഹീഭൃതോ രൂചിരേ |
ഭീപ്തിമതി കൃഷ്ണരന്തേ ദൃഷ്ടേ ത്രാസലവമനുഭവേത് കോ വാ || 96 ||

സപ്തർഷിസേവ്യമാനേ സന്തതസുമനസ്കൃതേ സഹസ്രാക്ഷേ |
രമതാം മനോ ഹരൗ മേ രാജതി ഘടികാദ്രി രത്നസാനുതടേ || 97 ||

പാദസ്പർശനവിഭവാത് പാവിതഭൂവനേ പ്രബോധിതാത്മഗുണേ |
ഭജതി ഘടികാദ്രിമിത്രേ ഭഗവതി ഭാവം മനഃസരോജം മേ || 98 ||

തുഷ്ട്വേൽപതഃ സുശീലേ സുഗുണഗൃഹീതേ സുലക്ഷണേ സുഭൃഡേ |
ആരോപിതോ മഭീയോ ഭദ്രേ ഘടികാദ്രി ധൂർവ്വഹേ ഭാരഃ || 99 ||

അനനുഗുണാമപി വാണീമാഗഃ സന്ദോഹമന്ദമതി കലിതാം |
അംഗീകരോതു ഭഗവാൻ ആശ്രിതദോഷാവലോകനാകല്യഃ || 100 ||

സ്വാമിന ഏവ കൃതിർമ്മേ സൂക്തിസ്തോഷായ തദപി തസ്യേഷാ |
സ്യാക്തമനുവദതി ബാലേ സുതരാം താതോ ഹി തോഷമുപയാതി || 101 ||

ഭക്തോചിതോപയുക്താം ഭക്ത്യാം സൗമ്യവര കിംകരോപഹൃതാം |
അമൃതഫലാവലിമനഘാം മൃദുലാമാസ്വാദ്യ മൃത്യുമതിയന്തി || 102 ||

|| ഇതി അമൃതഫലാവലിശതകം സമാപ്തം ||